

मिरा भाईंदर महानगरपालिका
मुख्य कार्यालय, भाईंदर (प.)

महापालिका सचिव कार्यालय,
दिनांक :- १०/१०/२०१७

मा. विशेष महासभा सुचना क्र. ०२

प्रति,
सन्मा. श्री./श्रीमती _____
नगरसेवक / नगरसेविका,
मिरा भाईंदर महानगरपालिका

या सुचनेद्वारे आपणांस कळविण्यांत येते की, मिरा भाईंदर महानगरपालिकेची मा. विशेष महासभा सोमवार दि. १६/१०/२०१७ रोजी सकाळी ११.०० वाजता मिरा भाईंदर महानगरपालिका, स्व. इंदिरा गांधी भवन, मुख्य कार्यालय, तिसरा मजला, छत्रपती शिवाजी महाराज सभागृहात महासभा सुचना क्र. ०२ मधील प्रकरणांवर विचार विनिमय करण्यासाठी आयोजित करण्यांत येत आहे. तरी सदर सभेस उपस्थित रहावे, हि विनंती.



(वासुदेव शिरवळकर)

प्र. नगरसचिव

मिरा भाईंदर महानगरपालिका

मा. महापौर यांच्या मान्यतेने.

मिरा भाईंदर महानगरपालिका

मुख्य कार्यालय, भाईंदर (प.)

मा. विशेष महासभा दि. १६/१०/२०१७, सभा सुचना क्र. ०२

विषयपत्रिका

प्र.क्र.	विषय
०३	महाराष्ट्र महानगरपालिका अधिनियमचे कलम २० चे तरतुदीनुसार स्थायी समिती गठीत करणेबाबत.
०४	महाराष्ट्र महानगरपालिका अधिनियमचे कलम ३० (१) चे तरतुदीनुसार महिला व बालकल्याण समिती गठीत करणेबाबत.
०५	महाराष्ट्र (नागरी क्षेत्र) झाडांचे संरक्षण व जतन (सुधारणा) अधिनियम १९७५ अन्वये वृक्ष प्राधिकरण समितीच्या सदस्य पदासाठी नियुक्ती करणे.
०६	महाराष्ट्र महानगरपालिका अधिनियमचे कलम २९ (अ) अन्वये मिरा भाईंदर महानगरपालिकेच्या हद्दीत सहा प्रभाग समित्यांची रचना करणेबाबत. (भौगोलिक रचनेस मान्यता देणे.)
०७	महानगरपालिका कर्मचाऱ्यांना दिवाळी सणा निमित्त सानुग्रह अनुदान देणेबाबत.
०८	मिरा भाईंदर महानगरपालिकेच्या पुर्व बाजुस असलेल्या संजय गांधी राष्ट्रीय उद्यान डोंगर पायथ्यावरून वाहणाऱ्या पावसाळी पाण्याच्या निचऱ्यासाठी तज्ञ सल्लागार नेमणेबाबत.
०९	मिरा भाईंदर महानगरपालिकेच्या विविध विभागात ठेका पध्दतीने वाहन चालक पुरवठा करणे करिता वार्षिक निविदा मागविणेस आर्थिक व प्रशासकीय मंजूरी मिळणेबाबत.
१०	मिरा भाईंदर महानगरपालिकेमार्फत आयोजित करावयाचे भूमिपूजन उद्घाटन कार्यक्रमासाठी सुधारीत धोरण निश्चित करणेबाबत.
११	भाईंदर (पू.) आरक्षण क्र. ११९ या जागेवरील क्रिडा संकुलाच्या नामकरणाबाबत विचार विनिमय करून निर्णय घेणे.
१२	अॅन्टी करप्शन ब्युरो कार्यालयातून लाचलुचपत प्रकरणी अटक करण्यात आलेले महानगरपालिकेतील अधिकारी/कर्मचारी यांचेवर मा. न्यायालयात अभियोग दाखल करणेकरीता मा. आयुक्त यांनी दिलेल्या मंजूरी प्रकरणाचे अवलोकन करणे.
१३	मिरा भाईंदर महानगरपालिका मुख्य कार्यालय इमारतीमधील सन्मानीय पदाधिकारी यांच्या दालनाचे, सभागृहाचे नुतनीकरण करणे, तळ मजल्यावर नव्याने दालने तयार करणे कामाबाबत विचार विनिमय करून निर्णय घेणे.
१४	मिरारोड (पूर्व) आरक्षण क्र. २४९ (वाचनालय) इमारतीमधील जागा जिल्हाधिकारी, ठाणे यांना उपलब्ध करून देणेबाबत.
१५	वैद्यकीय विभागाकरीता आवश्यक औषधे, लॅब मटेरिअल, सर्जिकल मटेरिअल खरेदी करणेकरीता आर्थिक व प्रशासकीय मंजूरी मिळणेबाबत.
१६	भाईंदर (प.) येथील अग्निशमन केंद्र इमारतीमध्ये बदल करून मार्केट इमारत बांधणे कामाऐवजी समाजिक सभागृह बांधणेबाबत विचार विनिमय करून निर्णय घेणे.

महानगरपालिका सचिव कार्यालय

मिरा भाईंदर महानगरपालिका

दिनांक :- १० ऑक्टोबर, २०१७

(वासुदेव शिरवळकर)

प्र. नगरसचिव

मिरा भाईंदर महानगरपालिका

मिरा भाईंदर महानगरपालिका

मा.महासभा दि.१६/१०/२०१७

शिबोळ ॥ गोषवारा ॥

प्रकरण क्र.०७ :- महानगरपालिका कर्मचाऱ्यांना दिवाळी सणा निमित्त सानुग्रह अनुदान देणेबाबत.

मिरा भाईंदर महानगरपालिकेतील आस्थापनेवरील स्थायी व अस्थायी अधिकारी/कर्मचारी यांना दरवर्षी दिवाळी सण कालावधीत सानुग्रह अनुदान देण्यात येते यावर्षी ही रयतराज कामगार संघटना, श्रमिक जनरल कामगार संघटना व महाराष्ट्र नवनिर्माण महापालिका कामगार कर्मचारी सेना यांसकडून सानुग्रह अनुदानाची मागणी करण्यात आलेली आहे.

दि.३१/१०/२००२ रोजी मा. मुख्यमंत्री यांचेकडे महानगरपालिका कामगार संघटना व सर्व महानगरपालिका आयुक्त यांचे समवेत झालेल्या बैठकीमध्ये, महानगरपालिकेने आर्थिक परिस्थितीचा विचार करून, सानुग्रह अनुदान किती द्यावे या बाबतचा निर्णय महानगरपालिका स्तरावर घेण्यात यावा. अशा प्रकारचा निर्णय झाला होता. त्यानुसार नगरविकास विभागाचे पत्र क्र. . जीईएन-१०९७/प्र.क्र.-२६७/ नवि-२४, दि.२७/११/२००२ रोजीच्या पत्रान्वये सर्व महानगरपालिकांना कळविण्यात आलेले आहे. आणि त्यानुसार मिरा भाईंदर महानगरपालिकेतील अधिकारी/कर्मचाऱ्यांना सानुग्रह अनुदान देणे बाबत मा. महासभेमार्फत योग्य निर्णय घेतला जातो.

सन-२०१६ मध्ये महानगरपालिका मा. महासभा दि. २१/१०/२०१६, ठराव क्र. ८९ अन्वये मंजूर करून अदा करण्यात आलेल्या सानुग्रह अनुदान तपशील खालील प्रमाणे आहे :-

महानगरपालिका आस्थापनेवरील कार्यरत अधिकारी/कर्मचारी करीता

अ.क्र.	कर्मचाऱ्यांचा तपशिल	कार्यरत अधिकारी/कर्मचारी	सन २०१६-१७ या वर्षाकरीता मंजूर सानुग्रह अनुदानाची प्रत्येकी रक्कम रुपये	सानुग्रह अनुदानापोटी एकुण खर्चास मंजुरी दिलेली रक्कम
१.	महापालिका आस्थापनेवरील वर्ग-०२ ते वर्ग-०४ संवर्गातील कर्मचारी वर्ग	१५३१	१६,०००/-	२,३५,५५,९९९/-
२.	संगणक चालक/लघुलेखक	७१	१४,०००/-	९,६३,६६६/-
३.	बालवाडी शिक्षिका (ठोक मानधनावरील कर्मचारी)	०५	८,०००/-	४०,०००/-
४.	कुष्ठरोग तंत्रज्ञ, आय.सी.टी.सी. व आय.एन.टी.सी.टी. कर्मचारी, मलेरीया पर्यवेक्षक आर.व्ही.एस.के. पथक, राष्ट्रीय शहरी आरोग्य अभियान (ठोक मानधनावरील कर्मचारी)	३५	७,५००/-	२,१२,८७५/-
५.	लिक वर्कर (ठोक मानधनावरील कर्मचारी)	१२७	८,०००/-	८,४४,६५९
६.	सुवर्ण जयंती योजना विभागातील कर्मचारी (ठोक मानधनावरील कर्मचारी)	०३	८,०००/-	२४,०००/-
७.	स्व.इंदिरा गांधी रुग्णालयामधील कर्मचारी (ठोक मानधनावरील कर्मचारी)	१३	११,५००/-	१,४०,८७४/-
८.	स्थानिक संस्था कर विभागातील ठोक मानधनावरील कार्यरत	०५	७,०००/-	३५,०००/-

अ.क्र.	कर्मचाऱ्यांचा तपशिल	कार्यरत अधिकारी/ कर्मचारी	सन २०१६-१७ या वर्षाकरीता मंजूर सानुग्रह अनुदानाची प्रत्येकी रक्कम रुपये	सानुग्रह अनुदानापोटी एकुण खर्चास मंजुरी दिलेली रक्कम
	असलेले ऑडीट लिपीक			
९.	बहुउद्देशीय आरोग्य कर्मचारी (ठोक मानधनावरील कर्मचारी)	३०	७,५००/-	२,२०,३२५/-
१०.	कनिष्ठ अभियंता (ठोक मानधनावरील कर्मचारी)	०७	१२,०००/-	८४,०००/-
११.	सर्व शिक्षा अभियान अंतर्गत कार्यरत कर्मचारी	०६	५,०००/-	३०,०००/-
	एकुण			२,६१,५१,३९८/-

शिक्षण विभागातील कार्यरत शिक्षक वर्गाकरीता

अ.क्र.	कर्मचाऱ्यांचा तपशिल	शिक्षक वर्गाची संख्या	सन २०१६-१७ या वर्षाकरीता मंजूर सानुग्रह अनुदानाची प्रत्येकी रक्कम रुपये	सानुग्रह अनुदानापोटी एकुण खर्चास मंजुरी दिलेली रक्कम
१.	मिरा भाईंदर प्राथमिक शाळा शिक्षक वर्ग व सर्व शिक्षा अभियान अंतर्गत कार्यरत कर्मचारी	१९०	१६,०००/-	३०,४०,०००/-
२.	सर्व शिक्षा अभियान अंतर्गत कार्यरत कर्मचारी	१६	१४,०००/-	२,२४,०००/-
	एकुण			३२,६४,०००/-

वरीलप्रमाणे महानगरपालिका आस्थापनेवरील अधिकारी/कर्मचारी यांना मागील वर्षी सानुग्रह अनुदान वाटपासाठी एकूण रु. २,६१,५१,३९८/- तसेच शिक्षण विभागातील कार्यरत शिक्षक वर्गाकरीता मागील वर्षी सानुग्रह अनुदान वाटपासाठी एकूण रु. ३२,६४,०००/- इतका खर्च मंजूर असून त्याप्रमाणे सानुग्रह अनुदानाचे वाटप करण्यात आलेले आहे.

चालू वर्षासाठी कर्मचारी वर्ग व कामगार संघटनानी सानुग्रह अनुदानाची मागणी केलेली आहे.

महानगरपालिका आस्थापनेवरील दि. ३१/०३/२०१७ पर्यंत कार्यरत असलेले स्थायी व अस्थायी अधिकारी/कर्मचारी यांना मागील वर्षी मंजूर रक्कमेप्रमाणे सानुग्रह अनुदान द्यावयाचे झाल्यास, त्याचा अपेक्षित खर्च पुढील प्रमाणे आहे.

महानगरपालिका आस्थापनेवरील कार्यरत अधिकारी /कर्मचारी करीता:-

अ.क्र.	कर्मचाऱ्यांचा तपशिल	कार्यरत अधिकारी/कर्मचारी	सन २०१६-१७ या वर्षाकरीता मंजूर सानुग्रह अनुदानाची प्रत्येकी रक्कम रुपये	सानुग्रह अनुदानापोटी एकूण खर्चास मंजुरी दिलेली रक्कम
१.	महापालिका आस्थापनेवरील वर्ग-०२ ते वर्ग-०४ संवर्गातील कर्मचारी वर्ग	१५३०	१६,०००/-	२,४४,८०,०००/-
२.	संगणक चालक/लघुलेखक (ठोक मानधनावरील कर्मचारी)	७१	१४,०००/-	९,९४,०००/-
३.	बालवाडी शिक्षिका (ठोक मानधनावरील कर्मचारी)	०५	८,०००/-	४०,०००/-
४.	कुष्ठरोग तंत्रज्ञ, आय.सी.टी.सी. कर्मचारी व आर.एन.टी.सी.पी. कर्मचारी, मलेरिया पर्यवेक्षक,	७२	७,५००/-	५,४०,०००/-

	आर.बी.एस.के. पथक, राष्ट्रीय शहरी आरोग्य अभियान (ठोक मानधनावरील कर्मचारी)			
५.	लिक वर्कर (ठोक मानधनावरील कर्मचारी)	१२८	८,०००/-	१०,२४,०००/-
६.	सर्व शिक्षा अभियान अंतर्गत कार्यरत कर्मचारी	०६	५,०००/-	३०,०००/-
७.	स्व.इंदिरा गांधी रुग्णालयामधील कर्मचारी (ठोक मानधनावरील कर्मचारी)	१३	११,५००/-	१,४९,५००/-
८.	भारतरत्न पंडीत भिमसेन जोशी रुग्णालय	२३	११,५००/-	२,६४,५००/-
९.	स्थानिक संस्था कर विभागातील ठोक मानधनावरील कार्यरत असलेले ऑडीट लिपीक	०५	७,०००/-	३५,०००/-
१०.	बहुउद्देशीय आरोग्य कर्मचारी (ठोक मानधनावरील कर्मचारी)	३०	७,५००/-	२,२५,०००/-
११.	कनिष्ठ अभियंता (ठोक मानधनावरील कर्मचारी)	०७	१२,०००/-	८४,०००/-
१२.	राष्ट्रीय नागरी उपजिवीका अभियान	०३	८,०००/-	२४,०००/-
	एकुण	१८६३		२,७४,१०,०००/-

शिक्षण विभागातील कार्यरत शिक्षक वर्गाकरीता

अ.क्र.	कर्मचाऱ्यांचा तपशिल	शिक्षक वर्गाची संख्या	सन २०१६-१७ या वर्षाकरीता मंजूर सानुग्रह अनुदानाची प्रत्येकी रक्कम रुपये	सानुग्रह अनुदानापोटी एकुण खर्चास मंजूरी दिलेली रक्कम
१.	मिरा भाईंदर प्राथमिक शाळा शिक्षक वर्ग	१८८	१६,०००/-	३०,०८,०००/-
२.	सर्व शिक्षा अभियान अंतर्गत कार्यरत कर्मचारी	१८	१४,०००/-	२,५२,०००/-
	एकुण	२०६		३२,६०,०००/-

वरील प्रमाणे महानगरपालिकेतील आस्थापनेवरील कार्यरत अधिकारी/कर्मचाऱ्यांना गतवर्षीच्या मंजूर रक्कमानुसार सानुग्रह अनुदान देणेसाठी रुपये- २,७४,१०,०००/- /-(अक्षरी रुपये - दोन कोटी चौऱ्याहत्तर लाख नव्वद हजार मात्र) खर्च अपेक्षित आहे. आणि या वर्षीच्या मंजूर वार्षिक अंदाजपत्रकात रक्कम रु.३.०० कोटी तरतुद आहे.

तसेच शिक्षण मंडळाकडील कर्मचाऱ्यांसाठी रक्कम रु. ३२,६०,०००/- (अक्षरी रुपये- बत्तीस लाख साठ हजार मात्र) खर्च अपेक्षित आहे. आणि या वर्षीच्या मंजूर अंदाजपत्रकात रक्कम रु. ३५/- लाख इतकी तरतुद आहे.

सबब मागील वर्षी प्रमाणे मा. महासभेने मंजूर केलेल्या दराने सानुग्रह अनुदान यावर्षी सुध्दा देणेबाबत मंजूरी मिळणेसाठी, सदरचा विषय मा. महासभेच्या निर्णयास्तव सादर करणेत येत आहे.



(डॉ. नरेश गिते)

आयुक्त

मिरा भाईंदर महानगरपालिका

मिरा-भाईंदर महानगरपालिका

बांधकाम विभाग

मा. महासभा दि. १६/१०/२०१७

// गोषवारा //

प्रकरण क्र. (०८) :- मिरा भाईंदर महानगरपालिकेच्या पुर्व बाजूस असलेल्या संजय गांधी राष्ट्रीय उद्यान डोंगर पायथ्यावरून वाहणाऱ्या पावसाळी पाण्याच्या निचऱ्यासाठी तज्ञ सल्लागार नेमणेबाबत.

मिरा-भाईंदर महानगरपालिका हद्दीच्या पुर्वेस संजय गांधी राष्ट्रीय उद्यान (नॅशनल पार्क) असून सदर भागातील डोंगर दऱ्यातून वाहणारे पावसाचे पाणी मुख्यतः 1) दहीसर चेक नाका 2) मिरा गावठण, महाजनवाडी, 3) जरीमरी मंदीर, विठ्ठल मंदीर नाला, 4) लक्ष्मीबाग नाला 5) साई पॅलेस हॉटेल शेजारील नाल्यातून राष्ट्रीय महामार्ग क्र. 08 ओलांडून मिरा भाईंदर महानगरपालिका क्षेत्रातून घोडबंदर खाडीस मिळतो.

राष्ट्रीय महामार्ग क्र. 08 ते घोडबंदर, हटकेश उद्योग नगर ह्या भागात मोठ्या प्रमाणावर गृहनिर्माण संकुले, लोकवस्ती झाल्याने सदर पावसाळी पाण्याचा निचरा हा नाल्यातूनच होत असतो. त्यामुळे मोठ्या स्वरूपात पाऊस झाल्यास व भरती असल्यास मिरा गावठण, मिरागाव, मुन्शी कंपाऊण्ड, कृष्णस्थळ, काशिगाव, सिल्व्हर सरीता, लक्ष्मीबाग व हटकेश उद्योग नगर भाग जलमय होतो. त्यामुळे संजय गांधी राष्ट्रीय उद्यानाच्या पायथ्याशी येणाऱ्या पाण्याचे नियोजन करून सदर पाणी शहरात येऊ न देणे, घोडबंदर भागात वाढीव कल्वर्ट बांधणे, जलमय होणाऱ्या भागाचा अभ्यास करून कामांचे नियोजन करणे यासाठी अनुभवी तज्ञ सल्लागार नेमल्यास त्यांच्या मार्फत अभ्यास करून आवश्यक नियोजन करणे कामाचा सविस्तर अहवाल तयार करून महासभेपुढे सादर करता येईल. सदर कामासाठी होणारा खर्च गटारे / नाले बांधकाम करणे या लेखाशिर्षातून भागविता येईल. तरी प्रथमतः अनुभवी तज्ञ सल्लागाराची नेमणूक करण्यासाठी मान्यता देण्याचा शिफारस आहे.



(डॉ. नरेश गीते)

आयुक्त

मिरा-भाईंदर महानगरपालिका

मिरा भाईंदर महानगरपालिका

मुख्य कार्यालय, छत्रपती शिवाजी महाराज मार्ग, भाईंदर (प.), ता. जि. ठाणे - ४०१ १०१

दुरध्वनी क्र. : ८१९ २८२८.

// गोषवारा //

मा/महासभा दि. १६/१०/२०१७

पि.वि.स.प.

प्रकरण क्र. :- ०९ मिरा भाईंदर महानगरपालिकेच्या विविध विभागात ठेका पध्दतीने वाहन चालक पुरवठा करणे करिता वार्षिक निविदा मागविणेस आर्थिक व प्रशासकीय मंजूरी मिळणेबाबत.

मिरा भाईंदर महानगरपालिकेच्या मालकीची वाहने अत्यावश्यक सेवेत तसेच विविध विभागात उदा. अग्निशमन, पाणी पुरवठा, आरोग्य, वैद्यकीय आरोग्य विभाग, रुग्णवाहिका, शववाहिनी, व्हॅक्सीन व्हॅन, औषध टेम्पो आणि औषध लस वाहतूक वाहन इत्यादी वाहने दोन ते तीन पाळी मध्ये कार्यरत आहेत. सदर वाहनांवर स्थायी वाहन चालक यांची संख्या अपूरी असल्याने ठेका पध्दतीने वाहन चालक पुरवठा करणे आवश्यक आहे. सदर वाहनांवर आवश्यकतेनुसार ठेकेदाराकडून वाहन चालक / ऑपरेटर यांचा पुरवठा करण्यात येतो.

सन २०१७-१८ या आर्थिक वर्षात अंदाज पत्रकिय तरतूदी नुसार ठेका पध्दतीने वाहन चालक पुरवठा करणे बाबत खालील प्रमाणे तरतूद करण्यात आलेली आहे.

अ.क्र	लेखाशीर्ष	लेखा सांकेतांक	सन २०१७-१८ करिता अर्थ संकल्पिय तरतूद
१.	अस्थायी आस्थापना / ठेका वाहन चालक खर्च	२१२०	१.०० कोटी
२.	अग्नीशमन अस्थायी आस्थापना / सुरक्षा रक्षक / वाहन चालक	२१२०/२५७२	२.०० कोटी
एकूण			३.०० कोटी

सदर वार्षिक निविदेकरिता अंदाजित रू. २.५ कोटी इतका खर्च अपेक्षित आहे. सदरचा खर्च सन २०१७-१८ या अर्थसंकल्पातील अस्थायी आस्थापना ठेका वाहन चालक व अग्नीशमन अस्थायी आस्थापना या लेखाशिर्षातून खर्च भागविता येईल.

तरी महापालिकेच्या विविध विभागातील वाहनांवर ठेका पध्दतीने वाहन चालक / ऑपरेटर पुरवठा करणेकामी वार्षिक जाहिर ई-निविदा प्रसिध्द करुन दर मागविणेस व सदर कामी येणा-या खर्चास मा. महासभेची आर्थिक व प्रशासकिय मंजूरीस शिफारस असे.

आयुक्त

मिरा भाईंदर महानगरपालिका

मिरा-भाईदर महानगरपालिका

मा. महासभा दि. १६/१०/२०१७
// गोषवारा //

प्रकरण क्रमांक (१०):- मिरा भाईदर महानगरपालिकेमार्फत आयोजित करावयाचे भूमीपूजन, उद्घाटन कार्यक्रमासाठी सुधारीत धोरण निश्चित करणेबाबत...

मिरा भाईदर महानगरपालिकेमार्फत पार पाडण्यात येणाऱ्या विविध विकास कामांचे भूमीपूजन, उद्घाटन समारंभ तसेच विविध कार्यक्रमाकरीता महानगरपालिकेने मा. महासभा दि.२०/०९/२००६ छराव क्र. ७९ अन्वये धोरण निश्चित केले आहे. तसेच मा. स्थायी समिती सभा दि.१९/०५/२००७ ठराव क्र. २५ अन्वये खालील प्रमाणे निर्णय घेण्यात आला आहे.

“मिरा भाईदर महानगरपालिकेच्या कोणत्याही कार्यक्रमाची निमंत्रण पत्रिका मा. महापौर यांचे मान्यतेनंतर छपाई करण्यात यावी. तसेच कोणत्याही कार्यक्रमाकरीता (महानगरपालिकेच्या निधीतील) मंडप, स्टेज, खुर्च्या, टेबल इ. व्यवस्थेकरीता महानगरपालिकेच्या निधीतून खर्च करण्यात येऊ नये. महानगरपालिकेमार्फत काही खास कार्यक्रम करावयाचे असल्यास मा. महापौर, उप महापौर, सभागृह नेता, विरोधी पक्ष नेता, सभापती, स्थायी समिती व गटनेत्यांची बैठक घेऊन तदनंतर खर्चास मा. महासभेची रीतसर मान्यता घेऊन कार्यक्रम व खर्च करण्यात यावे.”


महाराष्ट्र शासन नगरविकास विभाग, शासन परिपत्रक क्रमांक:- संकीर्ण २००७/प्र.क्र.९५/२००७/नवि-२० दि.१८ ऑगस्ट २००७ अन्वये नागरी स्थानिक स्वराज्य संस्थेच्या कार्यक्रम/समारंभाच्या वेळी स्थानिक खासदार, आमदार यांना विश्वासात घेऊन ते कार्यक्रमास उपस्थित राहणार किंवा कसे याची संबंधितानी खातरजमा करून घ्यावी व समारंभाच्या निमंत्रण पत्रिकेत प्रमुख उपस्थितांच्या नावाचा उल्लेख असल्यास त्यामध्ये त्यांच्या नावाचा समावेश करावा व त्यांच्या दर्जानुरूप आसन व्यवस्था करण्याबाबत योग्य ती दक्षता घेऊन सदर सुचनांची काटेकोरपणे अंमलबजावणी करण्याबाबत संचना आहेत. तसेच दि. २७ जुलै २०१५ रोजीचे देखिल परीपत्रक शासनाने जारी केले आहे. सोबत परीपत्रकाच्या प्रती जोडल्या आहेत.

तथापी मिरा भाईदर महानगरपालिका क्षेत्रातील प्रभागातील विकास कामांची उद्घाटने, भूमीपूजने ही संबधित स्थानिक सन्माननीय नगरसेवकांमार्फत प्रशासनास अथवा सन्माननीय पदाधिकाऱ्यांना माहीती न देता व रितसर मान्यता न घेता परस्पर करण्यात येत असल्याचे निदर्शनास येत आहे. नामफलक देखिल परस्पर तयार करून बसविण्यात येत आहेत. यामुळे सर्वत्र नाराजी व्यक्त होऊन तक्रारी होत असतात. तसेच याबाबत विधी मंडळात हक्क भंगाचे प्रस्ताव सादर झाले आहेत.

मा. महासभा दि.२०/०९/२००६ ठराव क्र. ७९ व मा. स्थायी समिती सभा दि.१९/०५/२००७ ठराव क्र. २५, दि.१८/०७/२००७ रोजीचे शासन परिपत्रक विचारात घेऊन नव्याने धोरण निश्चित

होऊन त्याची काटेकोरपणे अंमलबजावणी करणेसाठी मा. महासभा दि.२९/०९/२०१६ मध्ये प्रस्ताव ठेवला असता मा. महासभेने ठराव क्र. ७३ अन्वये धोरण निश्चित करण्यासाठी विषय फेर सादर करावा असा निर्णय घेतला आहे.

वरील वस्तुस्थिती व मा. महासभेचे धोरण, शासन परीपत्रक पहाता नव्याने धोरण निश्चित होणेस व त्याची काटेकोरपणे अंमलबजावणी करणेसाठी निर्णय होणेस शिफारस आहे.



(डॉ. नरेश गीते)

आयुक्त

मिरा-भाईंदर महानगरपालिका

गोपवारा प्राप्त दि. ०६/०९/२०१७ वेळ १२:३५ वा.
मा. स्थायी समिती / महासभा गोपवारा
नोंद रजिस्टर अ. नं. ०९
०६/०९/२०१७ नगरसेचिव विभाग.

मिरा भाईंदर महानगरपालिका

मा.महासभा दि.०६/१०/२०१७

बांधकाम विभाग

// गोषवारा //

प्रकरण क्रमांक (११) : भाईंदर (पूर्व) आरक्षण क्र.119 या जागेतील क्रिडा संकुलाच्या नामकरणाबाबत विचार विनिमय करून निर्णय घेणे.

मिरा भाईंदर महानगरपालिका क्षेत्रात भाईंदर (पूर्व) आरक्षण क्र.119 मध्ये बांधण्यात आलेल्या क्रिडासंकुलास मा.स्थायी समिती सभा दि.21/08/2014 ठराव क्र.70 अन्वये लोकनेते स्व.गोपीनाथ मुंडे असे नामकरण करण्याबाबत निर्णय घेतला आहे. सदर नामकरण करण्याचा अधिकार हा मा.महासभेचा आहे. तरी मा.स्थायी समिती सभा दि.21/08/2014 ठराव क्र.70 अन्वये देण्यात आलेल्या नामकरणास अंतीम मान्यता देणेबाबत विचार विनिमय करून निर्णय घेणेस शिफारस आहे.



(डॉ.नरेश गीते)

आयुक्त

मिरा भाईंदर महानगरपालिका

५१०

मिरा भाईंदर महानगरपालिका
मा/महासभा दि. १६/१०/२०१७
विशेष गोषवारा

विषय :- ^{१२} अॅन्टी करप्शन ब्युरो कार्यालयातून लाचलुचपत प्रकरणी अटक करण्यात आलेले महानगरपालिकेतील अधिकारी/कर्मचारी यांचेवर मा. न्यायालयात अभियोग दाखल करणेकरीता मा. आयुक्त यांनी दिलेल्या मंजूरी प्रकरणाचे अवलोकन करणे.

मिरा भाईंदर महानगरपालिकेच्या आस्थापनेवरील अधिकारी/कर्मचारी यांचेविरुद्ध भ्रष्टाचार प्रतिबंधक अधिनियम १९८८ अंतर्गत गुन्हे दाखल केल्यानंतर अॅन्टी करप्शन ब्युरोच्या अधिकाऱ्यांनी त्यांना रंगेहात पकडल्यानंतर संबंधित कर्मचाऱ्यांना सामान्य प्रशासन विभाग शासन निर्णय क्रमांक: अभियो-१३१२/प्र.क्र.३०/पुर्नबांधित-१/११अ, दि.१२ फेब्रुवारी, २०१३ मधील परिच्छेद ९ (क) नुसार लाचेचा सापळा प्रकरणी लाचलुचपत प्रतिबंधक विभागाकडून अहवाल प्राप्त झाल्यानंतर अपचारी अधिकारी/कर्मचारी यांना तात्काळ निलंबित करण्याची कार्यवाही सक्षम प्राधिकाऱ्यांनी करावी असे आदेश आहेत. या आदेशानुसार महाराष्ट्र नागरी सेवा (शिस्त व अपील) नियम १९७९ मधील नियम ४ नुसार संबंधित अधिकारी/कर्मचारी यांना महानगरपालिका अधिनियमातील नियम ५६(२) मधील तरतुदीनुसार सेवेतून निलंबित केलेले आहे.

महाराष्ट्र महानगरपालिका अधिनियमाचे नियम ५९-अ नुसार महानगरपालिकेचे अधिकारी/कर्मचारी यांचेवर खटला भरण्यास मंजूरी देणे मध्ये खालील प्रमाणे नमुद आहे :-

“कलम ५३ किंवा या अधिनियमाच्या अन्य कोणत्याही तरतुदीमध्ये काहीही अंतर्भूत असले तरी, महानगरपालिकेच्या कोणत्याही अधिकाऱ्यांवर किंवा कर्मचाऱ्यांवर खटला भरण्याची मागणी पोलीसांकडून किंवा अन्य कोणत्याही शासकीय अभिकरणाकडून करण्यात आली असेल तर त्यास मंजूरी देण्यास आयुक्त सक्षम असेल. आयुक्त, अशा कोणत्याही कार्यवाहीच्या मंजूरीची माहिती नगरपालिकेच्या पुढील सभेमध्ये महानगरपालिकेला कळवील.”

मिरा भाईंदर महानगरपालिकेच्या आस्थापनेवरील खालील अधिकारी/कर्मचारी यांचेविरुद्ध लाचलुचपत प्रतिबंधक विभागाकडून न्यायालयात खटला भरण्यासाठी विहित नमुन्यात मागणीपत्र प्राप्त झाल्यानंतर महानगरपालिका अधिनियमातील नियम ५९-अ अन्वये अभियोग दाखल करणेसाठी मंजूरी दिली आहे.

अ.क्र.	अधिकारी/ कर्मचाऱ्यांचे नाव	धारण केलेले पद	अभियोग दाखल करण्यास मान्यता दिल्याची दिनांक
१.	श्री. संजय लक्ष्मण दोंदे	प्रभाग अधिकारी	जा.क्र.मनपा/आस्था/१३८६/२०११-१२, दि.०२/०२/२०१२
२.	श्री. गणेश चंद्रकांत गोडगे	कनिष्ठ लिपीक	जा.क्र.मना/उपायुक्त(मु)/२१०/२०१२-१३, दि.१३/०३/२०१३
३.	श्री. दशरथ मुकुंद हंडोरे	वरिष्ठ लिपीक	जा.क्र.मना/उपायुक्त(मु)/२१०/२०१२-१३, दि.१३/०३/२०१३
४.	श्री. प्रशांत जानकर	कनिष्ठ अभियंता	जा.क्र.मनपा/आस्था/११७६/२३४९/२०१३-१४, दि. ०७/१०/२०१३
५.	श्री. राकेश कारभारी त्रिभुवन	सफाई कामगार	जा.क्र.मनपा/सा.प्र.वि./०९/२०१६, दि.०२/०४/२०१६

६.	श्री. चंद्रकांत लक्ष्मण बोरसे	विभागप्रमुख, अतिक्रमण व अनधिकृत बांधकाम नियंत्रण विभाग	जा.क्र.मनपा/सा.प्र.वि./२८/२०१६, दि.०५/०४/२०१६
७.	श्री. दिलीप भगवान जगदाळे	प्रभाग अधिकारी	जा.क्र.मनपा/सा.प्र.वि./१५७/२०१७-१८, दि.०९/०५/२०१७

वरील अधिकारी/कर्मचाऱ्यांबाबतचे प्रकरण सध्या न्यायप्रविष्ट आहे. तरी वर नमुद केलेल्या कार्यवाहीची माहिती महानगरपालिका अधिनियमातील नियम ५९-अ नुसार मा. महासभेपुढे अवलोकनार्थ सादर करणेत येत आहे.



(डॉ. नरेश गिते)

आयुक्त

मिरा भाईर महानगरपालिका

गोपवारा प्राप्त दि. 06/06/2016 देव ४:२०
ना. स्थायी समिती / महासभा गोपवारा
नोंद रजिस्टर अ. क्र. १४
लिपिक ५६२०
नगरसचिव विभाग.

मिरा-भाईंदर महानगरपालिका

बांधकाम विभाग

मा. महासभा दि. १६/१०/२०१७


// गोषवारा //

प्रकरण क्रमांक (१३) :- मिरा-भाईंदर महानगरपालिका मुख्य कार्यालय इमारती मधील सन्मानीय पदाधिकारी यांच्या दालनाचे, सभागृहाचे नुतनीकरण करणे, तळ मजल्यावर नव्याने दालने तयार करणे कामाबाबत विचार विनिमय करून निर्णय घेणे...

मिरा-भाईंदर महानगरपालिका मुख्य कार्यालय इमारतीचा वापर सन २००० मध्ये सुरु करण्यात आलेला आहे. सद्यस्थितीत दुसऱ्या मजल्यावर सन्मानीय पदाधिकारी यांच्यासाठी दालने आहेत. तसेच तिसऱ्या मजल्यावर सभागृह असून तळमजल्यावर गटनेत्यांच्या संख्येनुसार दालने तयार करण्यात येतात.

मा. महापौर यांनी पत्र देऊन मा. महापौर यांच्यासाठी असलेले दालन हे अपुरे पडत असून त्यांना बैठका घेण्यासाठी स्वतंत्र दालन नसल्याने बैठकांसाठी स्थायी समितीचे दालन महापौर दालनास जोडून उपलब्ध करून देणे, स्थायी समिती सभागृह हे स्थलांतरीत करून सभापती, स्थायी समिती यांच्या दालनात नव्याने स्थायी समिती सभागृह तयार करणे, सभापती, स्थायी समिती यांना सभागृह नेता यांचे दालन व सभागृह नेता यांना विरोधी पक्षनेत्यांसाठी असलेले दालन उपलब्ध करून देण्याबाबत त्याच प्रमाणे मिरा भाईंदर महानगरपालिकेच्या विविध विशेष समित्या, तर्द्ध समित्यांची त्वरीत स्थापना करावयाची असल्याने सदर दालने व विरोधी पक्ष नेता यांच्यासाठी दालन तळ मजल्यावर तयार करण्याबाबत कळविलेले आहे. तिसऱ्या मजल्यावर असलेल्या सभागृहाचे तातडीने नुतनीकरण करण्याची आवश्यकता असून पहील्या, दुसऱ्या व तळ मजल्यावरील दालनांचे देखिल नुतनीकरण करणे, नव्याने दालने तयार करण्याची आवश्यकता आहे.

वरील प्रस्तावित कामे करण्याबाबत विचार विनिमय होऊन निर्णय होण्यास शिफारस आहे.



(डॉ. नरेश गीते)

आयुक्त

मिरा भाईंदर महानगरपालिका

मिरा-भाईंदर महानगरपालिका

मा.महासभा दि.१६/१०/२०१७

विशेष // गोषवारा //

प्रकरण क्र. (१४) :- मिरारोड (पूर्व) आरक्षण क्र.249 (वाचनालय) इमारतीमधील जागा जिल्हाधिकारी ठाणे यांना उपलब्ध करून देणेबाबत.


मिरा भाईंदर महानगरपालिका क्षेत्रात मिरारोड (पूर्व) कनकिया भागात आरक्षण क्र.249 मध्ये विकासकाकडून समावेशक आरक्षणाच्या तरतूदीतून 1242.96 चौ.मिटर क्षेत्राची तळ + चार मजल्याची इमारत हस्तांतरीत झालेली आहे.

तहसिलदार, ठाणे यांनी सदर संपुर्ण इमारत शासकीय कामासाठी त्यांच्या ताब्यात सुपुर्द करण्यासाठी पत्रान्वये कळविलेले आहे. सदर जागेची मा.जिल्हाधिकारी यांनी समक्ष पहाणी केली असून सदर जागा हस्तांतरणासाठी पाठपुरावा करित आहेत.

सदर इमारतीमधील जागेचे चालू बाजारभावानुसार (Ready Recknor) रू.5,09,010/- (रूपये पाच लक्ष नऊ हजार दहा मात्र) मासिक भाडे होत आहे. महाराष्ट्र महानगरपालिका अधिनियम कलम 79 ग मध्ये सन 2017 चा महाराष्ट्र अधिनियम क्र.53 अन्वये केलेल्या सुधारणेनुसार "आयुक्तास, महानगरपालिकेच्या मंजूरीने व राज्य शासनाच्या मान्यतेने, महानगरपालिकेच्या मालकीची जमीन, महाराष्ट्र शासनाच्या किंवा भारत सरकारच्या कोणत्याही विभागाला किंवा उपक्रमाला सार्वजनिक प्रयोजनासाठी अशा रितीने भाडेपट्ट्याने देण्याकरीता नियम असलेल्या अधिमुल्यांच्या भाड्याच्या, बाजार मुल्यापेक्षा किंवा इतर मोबदल्या पेक्षा कमी असले अशा भाड्याने आणि महानगरपालिका लादील अशा शर्तीस अधीन राहून तीस वर्षाहून अधिक होणार नाही इतक्या मुदतीकरीता भाड्यापट्ट्याने देता येईल" अशी तरतूद केली आहे.

मा.महापौर यांनी पत्र देऊन सदर जागा नव्याने निर्माण होणाऱ्या तहसिलदार कार्यालय तसेच कौशल्य विकास कार्यक्रमासाठी मा.जिल्हाधिकारी यांना हस्तांतर करण्यास व सदर प्रस्ताव मा.महासभेपुढे ठेवण्यासाठी कळविलेले आहे, त्यानुसार मा.महासभेच्या मान्यतेच्या व अटीशर्तीच्या अधिन राहून सदर जागा शासनास तात्पुरत्या स्वरूपात हस्तांतर करण्यात आलेली आहे.

तरी सदर जागेचे भाडे व अटीशर्ती ठरवून करारनामा करण्यास मान्यता देणेबाबत निर्णय होणेस शिफारस आहे.



(डॉ. नरेश गीते)

आयुक्त

मिरा भाईंदर महानगरपालिका

मिरा भाईदर महानगरपालिका

मा/महासभा दि. १६/१० /२०१७

विशेष

॥ गोषवारा ॥


प्रकरण क्र. :- १५

विषय : वैद्यकीय विभागाकरिता आवश्यक औषधे, लॅब मटेरिअल, सर्जिकल मटेरिअल खरेदी करणेकरिता आर्थिक व प्रशासकीय मंजूरी मिळणेबाबत.

मिरा भाईदर महानगरपालिकेच्या वैद्यकीय विभागा अंतर्गत एकुण १० आरोग्य केंद्र / उपकेंद्र, भारतरत्न इंदिरा गांधी रुग्णालय व भारतरत्न पंडीत भिमसेन जोशी रुग्णालय कार्यरत आहे. याकरिता आवश्यक औषधे, लॅब मटेरिअल, सर्जिकल मटेरिअल करीता याआधी मागविण्यात आलेल्या निविदांची मुदत संपलेली असल्यामुळे आरोग्य केंद्र व रुग्णालय सुरळीत चालण्याकरिता औषधे, लॅब मटेरिअल, सर्जिकल मटेरिअल यांची नव्याने निविदा मागविणे आवश्यक आहे. आवश्यक औषधे, लॅब मटेरिअल, सर्जिकल मटेरिअल यांची यादी सोबत जोडली आहे.

सन २०१७-१८ या वर्षासाठी औषधे खरेदीकरिता रु. १,००,००,०००/- रुग्णालय साहित्य देखभाल/दुरुस्ती करिता रु. १,५०,००,०००/- श्वानदंश/ सर्पदंश/ काविळ लस खरेदी करिता रु. २०,००,०००/- अंदाज खर्च अपेक्षित आहे.

तरी वैद्यकीय विभागाकरिता आवश्यक औषधे, लॅब मटेरिअल, सर्जिकल मटेरिअल इत्यादी निविदा मागवुन खरेदी करणेकरिता मा. महासभेची आर्थिक व प्रशासकीय मंजूरी मिळणेकरिता सादर.



(डॉ. नरेश गिते)

आयुक्त

मिरा भाईदर महानगरपालिका

मिरा भाईंदर महानगरपालिका

मा. विशेष महासभा दि. १६/१०/२०१७

// गोषवारा //


प्रकरण क्र. 06 :- महाराष्ट्र महानगरपालिका अधिनियमचे कलम 29(अ)अन्वये मिरा भाईंदर महानगरपालिकेच्या हद्दीत सहा प्रभाग समित्या स्थापन करणेबाबत. (भौगोलिक रचनेस मान्यता देणे.)

महाराष्ट्र महानगरपालिका अधिनियमचे कलम 29(अ) मधील तरतुदीनुसार महापालिकेच्या हद्दीत प्रशासकीय अधिकारांचे विकेंद्रीकरण व्हावे व लोकप्रतिनिधीत्व करणारे पदाधिकारी व नगरसेवक यांच्या लोकाभिमुख ध्येय धोरणानुसार प्रभागांचा विकास व्हावा म्हणून महानगरपालिकेने उपरोक्त कायदेशीर तरतुदीनुसार प्रभाग समित्या स्थापन करणे आवश्यक आहे.

कलम 29(अ) अन्वये प्रभाग समित्याची रचना करणेविषयी असलेल्या तरतुदीनुसार मिरा भाईंदर महानगरपालिकेची सन 2011 च्या जनगणनेनुसार लोकसंख्या 8,09,378 इतकी असल्याने महानगरपालिका कार्यक्षेत्रात एकूण सहा प्रभाग समित्या स्थापन करणे आवश्यक आहे. सदर प्रभाग समिती रचना प्रस्तावित करताना प्रामुख्याने भौगोलिक रचना, नैसर्गिक हद्दी, मुख्य रस्ते ह्यांचा विचार करून करण्यात आल्या आहेत. मिरा भाईंदर शहराचे पश्चिम रेल्वे उपनगरीय सेवेमुळे दोन भागात विभाजन झालेले आहे. भाईंदर (प.) भागात दोन प्रभाग समित्या व भाईंदर (पू.) व मिरारोड भागातील भौगोलिक क्षेत्र व नैसर्गिक हद्द यांचा विचार करून चार प्रभाग समित्याची रचना प्रस्तावित करण्यात आलेली आहे. निवडणूक प्रभागाची हद्द आणि क्षेत्र संलग्नता विचारात घेऊन खालील प्रमाणे प्रभाग समित्या स्थापन करणेच्या प्रस्तावास मान्यता देणे आवश्यक आहे.

अ.क्र.	प्रभाग समिती क्रमांक	प्रभाग समिती क्षेत्रात समाविष्ट निवडणूक प्रभाग	एकूण प्रभाग
1	भाईंदर (प.) 1	8, 23 व 24	03
2	भाईंदर (प.) 2	1, 6 व 7	03
3	भाईंदर (पू.) 3	2, 3, 4 , 5 व 11	05
4	भाईंदर (पू.) 4	10, 12, 13 व 18	04
5	मिरारोड (पू.) 5	9, 19, 20, 21 व 22	05
6	हायवे परिसर व मिरारोड (पू.) 6	14, 15, 16 व 17	04
एकूण	6	24	24

सबब वर नमुद केलेल्या प्रभाग समित्यांच्या रचनेस मान्यता देणेसाठी प्रस्तावित आहे.



(डॉ. नरेश गिते)

आयुक्त

मिरा भाईंदर महानगरपालिका

मिरा भाईंदर महानगरपालिका


मा. महासभा दि. १६/१०/२०१७

विधि बांधकाम विभाग

// गोषवारा //

प्रकरण क्रमांक (१६) :- भाईंदर पश्चिम येथे अग्निशमन केंद्र इमारतीमध्ये इमारतीचे बदल करून मार्केट इमारत बांधणे कामाऐवजी सामाजिक सभागृह बांधणेबाबत विचार विनिमय करून निर्णय घेणे.

मिरा भाईंदर महानगरपालिका क्षेत्रात भाईंदर पश्चिम डॉ. बाबासाहेब आंबेडकर मार्गालगत अग्निशमन केंद्र व अग्निशमन विभागाचे मुख्यालय आहे. सदरस्थितीत भाईंदर (प.) रेल्वे समांतर रस्त्यावर आरक्षण क्र. 132 या जागेत नव्याने अग्निशमन केंद्र इमारत बांधल्याने सदरस्थितीत असलेले अग्निशमन विभाग मुख्यालय नवीन इमारतीत स्थलांतरीत करण्यात येणार आहे. मा. महासभा दि. 01/07/2015 ठराव क्र. 16 अन्वये सदर अग्निशमन केंद्र इमारत रिकामी होणार असल्याने सदर अग्निशमन केंद्र इमारतीत बदल करून वाढीव जागेसह मार्केट बांधणे कामाच्या अंदाजपत्रकास प्रशासकीय व आर्थिक मान्यता देण्यात आली होती. त्यानुसार विहित निविदा प्रक्रीया करून मा. स्थायी समिती दि. 11/08/2016 ठराव क्र. 54 च्या मे. स्पार्क सिव्हील इन्फ्रा प्रोजेक्ट या कंत्राटदारास दि. 20/09/2016 रोजी कार्यादेश देण्यात आलेले होते. तथापी सदर ठिकाणी मार्केट सुरु करण्यासाठी स्थानिक रहीवाशांमार्फत विरोध झाल्याने सदर काम सुरु करता आलेले नाही. सदर कामाबाबत मा. महापौर महोदया यांच्या दालनात दि.27/09/2017 रोजी बैठक होऊन मा. महापौर महोदयाकडून सदर मार्केट इमारतीचे मंजूर झालेले काम रद्द करून सदर ठिकाणी सामाजिक सभागृह बांधणेसाठी नकाशे व अंदाजपत्रक तयार करून मा. महासभेपुढे सादर करण्याकरीता कळविण्यात आलेले आहे. तरी सदर प्रस्तावाबाबत विचार विनिमय होऊन निर्णय होणेस शिफारस आहे.



(डॉ. नरेश गीते)

आयुक्त

मिरा भाईंदर महानगरपालिका

मिरा भाईंदर महानगरपालिका

मा. विशेष महासभा दि. 16/10/2017

// गोषवारा //

प्रकरण क्र. 03 :- महाराष्ट्र महानगरपालिका अधिनियम चे कलम २० चे तरतुदीनुसार स्थायी समिती गठीत करणेबाबत.

महाराष्ट्र महानगरपालिका अधिनियमचे कलम २०(२) अन्वये महानगरपालिकेने सार्वत्रिक निवडणूकीनंतर आपल्या पहिल्या सभेत पालिका सदस्यांपैकी (सोळा) व्यक्तींची स्थायी समितीचे सदस्य म्हणून नेमणूक केली पाहिजे. मिरा भाईंदर महानगरपालिका सार्व. निवडणूक २०१७ मध्ये एकूण ९५ नवनिर्वाचित पालिका सदस्य निवडून आलेले आहेत. महानगरपालिकेच्या स्थायी समितीवर १६ सदस्यांचे नामनिर्देशन करताना, महानगरपालिका मान्यताप्राप्त पक्षाचे अथवा नोंदणीकृत पक्षांचे किंवा गटांचे तौलनिक संख्याबळ विचारात घेईल व महानगरपालिकेतील अशा पक्षांच्या किंवा गटांच्या संख्याबळाच्या प्रमाणात स्थायी समितीमध्ये सदस्यांचे नामनिर्देशन करील अशी तरतुद आहे.


महानगरपालिकेच्या नवनिर्वाचित सदस्यांनी मा. विभागीय आयुक्त, कोकण विभाग यांचे कार्यालयात नोंदणी करून पक्ष/गट मिळून केलेल्या आघाडीचा तपशिल खालील प्रमाणे आहे.

भारतीय जनता पार्टी	शिवसेना	काँग्रेस लोकशाही आघाडी
६१	२२	१२ (१० + २)

तौलनिक संख्याबळाचे प्रमाणात स्थायी समितीवर सदस्यांचे नामनिर्देशन खालीलप्रमाणे होत आहे.

अ.क्र.	पक्ष/गट/आघाडी	सरासरी	प्रस्तावीत सदस्य
१	भारतीय जनता पार्टी	$६१ \div ९५ \times १६ = १०.२७$	१०
२	शिवसेना	$२२ \div ९५ \times १६ = ३.७०$	४
३	काँग्रेस लोकशाही आघाडी	$१२ \div ९५ \times १६ = २.०२$	२

वरील प्रमाणे स्थायी समितीवर सदस्यांचे नामनिर्देशन करणेसाठी प्रस्तावित करण्यात येत आहे.



(डॉ. नरेश गिते)

आयुक्त

मिरा भाईंदर महानगरपालिका

मिरा भाईंदर महानगरपालिका

मा. विशेष महासभा दि. १६/१०/२०१७

// गोषवारा //

प्रकरण क्र. 04 :- महाराष्ट्र महानगरपालिका अधिनियम चे कलम ३०(१) चे तरतुदीनुसार महिला व बालकल्याण समिती गठीत करणेबाबत.

मिरा भाईंदर महानगरपालिका सार्वत्रिक निवडणूक दि. २० ऑगस्ट २०१७ रोजी पार पडली असुन, महाराष्ट्र महानगरपालिका अधिनियमचे कलम ३०(१) चे तरतुदीनुसार महिला व बालकल्याण समिती गठीत करणे आवश्यक असुन, महानगरपालिकेतील गटाच्या तौलनिक संख्याबळाच्या प्रमाणात सदस्यांची नामनिर्देशन करण्याची तरतुद आहे. उक्त समितीवर एकूण सदस्यांपैकी ७५ टक्के महिला सदस्या व २५ टक्के पुरुष सदस्य असतील. माता व बालकांच्या विविध कल्याणकारी योजना शासकिय धोरणाप्रमाणे राबविणे तसेच यासंबंधी नविन योजना सादर करून शासकिय धोरणाप्रमाणे कार्यन्वित करणे हे या समितीचे कार्यक्षेत्र राहिल.

महानगरपालिका सभा कामकाज नियमचे कलम ४ (ब) अंतर्गत महिला व बालकल्याण समिती सदस्य संख्या नऊ इतकी निश्चीत आहे. तसेच महाराष्ट्र महानगरपालिका अधिनियमचे कलम ३०(१) अन्वये महानगरपालिकेस, वेळोवेळी आपल्या पालिका सदस्यांमधून (महिला व बालकल्याण समितीसह) विशेष समित्यांची नेमणूक करता येईल अशी तरतुद आहे. परंतु, महाराष्ट्र महानगरपालिका अधिनियमात विशेष समित्यांकरिता सदस्य संख्या नमुद नाही. सार्वत्रिक निवडणूक २०१२ नंतर महानगरपालिकेने त्यांच्या दि. १५/१०/२०१५ रोजीच्या मा. महासभेत ठराव क्र. ६२ अन्वये महिला व बालकल्याण समितीची सदस्य संख्या १५ इतकी निश्चीत करून सदर विशेष समितीची रचना केली होती. महाराष्ट्र शासनाने देखील दि. ०६/०२/२०१६ रोजीच्या पत्रान्वये महिला व बालकल्याण समितीवर पुढील वर्षासाठी १५ सदस्य नामनिर्देशित करण्यास बहूमताने मंजुरी असल्यामुळे सदर ठराव विखंडणाचा प्रस्ताव अमान्य करून १५ सदस्य संख्येस मान्यता दिली होती.


महानगरपालिकेच्या नवनिर्वाचित सदस्यांनी मा. विभागीय आयुक्त, कोकण विभाग यांचे कार्यालयात नोंदणी करून पक्ष/गट मिळून केलेल्या आघाडीचा तपशिल खालील प्रमाणे आहे.

भारतीय जनता पार्टी	शिवसेना	काँग्रेस लोकशाही आघाडी
६१	२२	१२ (१० + २)

तौलनिक संख्याबळाचे प्रमाणात महिला व बालकल्याण समितीवर सदस्यांचे नामनिर्देशन (उदाहरणार्थ) खालीलप्रमाणे होत आहे.

अ. क्र.	पक्ष/गट/आघाडी	समिती सदस्य ९ प्रमाणे	प्रस्तावीत सदस्य	मागील गठीत समिती सदस्य संख्या १५ प्रमाणे	प्रस्तावीत सदस्य
१	भारतीय जनता पार्टी	$६१ \div ९५ \times ९ = ५.७७$	६	$६१ \div ९५ \times १५ = ९.६३$	१०
२	शिवसेना	$२२ \div ९५ \times ९ = २.०८$	२	$२२ \div ९५ \times १५ = ३.४७$	३
३	काँग्रेस लोकशाही आघाडी	$१२ \div ९५ \times ९ = १.१३$	१	$१२ \div ९५ \times १५ = १.८९$	२

तरी महिला व बालकल्याण समितीची मुदत व सदस्य संख्या निश्चीत करून, महिला व बालकल्याण समितीची रचना करणेसाठी प्रस्तावित करण्यात येत आहे.



(डॉ. नरेश गिते)

आयुक्त

मिरा भाईंदर महानगरपालिका

मिरा भाईंदर महानगरपालिका

मा. विशेष महासभा दि. १६/१०/२०१७

// गोषवारा //

प्रकरण क्र. 05 :- महाराष्ट्र (नागरी क्षेत्र) झाडांचे आरक्षण व जतन (सुधारणा) अधिनियम १९७५ अन्वये वृक्ष प्राधिकरण समितीच्या सदस्य पदासाठी नियुक्ती करणे.

महाराष्ट्र (नागरी क्षेत्र) झाडांचे जतन अधिनियम १९७५ मधील प्रकरण २ नियम ३(१) अन्वये संबंधित नागरी स्थानिक प्राधिकरणाने त्या प्राधिकरणास ठरविता येईल अशारितीने आणि मुदतीसाठी नेमण्यात आलेल्या अध्यक्ष व इतर यासह कमीत कमी ५ आणि जास्त १५ व्यक्तींची मिळून बनलेल्या एका वृक्षप्राधिकरणाची रचना करता येईल अशी तरतुद आहे. सार्वत्रिक निवडणूक २०१२ नंतर महानगरपालिकेने वृक्ष प्राधिकरण समिती सदस्य संख्या १५ इतकी निश्चीत करून वृक्ष प्राधिकरण समितीची रचना केली होती.

प्रकरण २ चा नियम ३(३) अन्वये वृक्षप्राधिकरणेस ज्यांना वृक्षाचे रोपण आणि जतन या क्षेत्रामध्ये विशेष ज्ञान आणि प्रत्यक्ष अनुभव असेल अशा बिनसरकारी संघटनांच्या प्रतिनिधींना वृक्षप्राधिकरणाचे सदस्य म्हणून स्विकृत (नामनिर्देशित) करून घेता येईल. हे सदस्य वृक्षप्राधिकरण समिती ठरविले अशारितीने व मुदतीसाठी स्विकृत करण्यात आले पाहिजे. प्रकरण २ कलम ३ (२) नुसार वृक्ष प्राधिकरणाचा अध्यक्ष महानगरपालिका आयुक्त असतील.

महानगरपालिकेच्या नवनिर्वाचित सदस्यांनी मा. विभागीय आयुक्त, कोकण विभाग यांचे कार्यालयात नोंदणी करून पक्ष/गट मिळून केलेल्या आघाडीचा तपशिल खालील प्रमाणे आहे.

भारतीय जनता पार्टी	शिवसेना	काँग्रेस लोकशाही आघाडी
६१	२२	१२ (१० + २)

तौलनिक संख्याबळाचे प्रमाणात वृक्ष प्राधिकरण समितीवर सदस्यांचे नामनिर्देशन
(उदाहरणार्थ) खालीलप्रमाणे होत आहे.

अ.क्र.	पक्ष/गट/आघाडी	समिती सदस्य संख्या १४ प्रमाणे	प्रस्तावीत सदस्य
१.	भारतीय जनता पार्टी	$६१ \div ९५ \times १५ = ९.६३$	१०
२	शिवसेना	$२२ \div ९५ \times १५ = ३.४७$	३
३	काँग्रेस लोकशाही आघाडी	$१२ \div ९५ \times १५ = १.८९$	२

तरी वृक्ष प्राधिकरण समितीची मुदत व सदस्य संख्या निश्चीत करून, वृक्ष प्राधिकरण समितीची रचना करणेसाठी प्रस्तावित करण्यात येत आहे.



(डॉ. नरेश गिते)

आयुक्त

मिरा भाईंदर महानगरपालिका